

कृषीग्राहक, यंत्रमागधारक ग्राहक व सार्वजनिक पिण्याच्या पाणी पुरवठा योजना यांना वीज बिलाच्या थकबाकीत दयावयाच्या सवलतीसंदर्भातील योजना.

महाराष्ट्र शासन

उद्योग, ऊर्जा व कामगार विभाग,

शासन निर्णय क्रमांक बीएलए-१००४/प्र.क्र.१६११/ऊर्जा-४

मंत्रालय, मुंबई-४०००३२.

दिनांक:-१२ जुलै, २००४.

वाचा:- १) शासन निर्णय क्रमांक बीएलए-१००३/प्र.क्र.१४१८/ऊर्जा-४ दिनांक २.१.२००४.

२) शासन निर्णय क्रमांक बीएलए-१००३/प्र.क्र.१४१८/ऊर्जा-४ दिनांक ३१.१.२००४.

प्रस्तावना:

कृषीग्राहकांमधील मोठ्या प्रमाणावरील थकबाकी त्याचप्रमाणे राज्यातील दुष्काळी परिस्थिती लक्षात घेऊन वीज बिलाच्या थकबाकीतून शेतकऱ्यांना दिलासा देण्यासाठी त्याचबरोबर म.रा.वि.मंडळाची थकबाकी वसूल व्हावी या दृष्टीकोनातून शासनाने उक्त दिनांक २.१.२००४ च्या शासन निर्णयान्वये कृषी संजीवनी योजना जाहिर केली होती. या योजनेस मिळालेला मोठ्या प्रमाणावरील प्रतिसाद व मुदतवाढ देण्याची मागणी लक्षात घेऊन सदर योजनेस मुदतवाढ देण्याचा प्रस्ताव शासनाच्या विचाराधीन होता. तसेच आजारी व बंद असलेल्या यंत्रमाग उद्योगकांसाठी सुध्दा कृषी संजीवनी योजनेच्या धर्तीवर वीज बिलाच्या थकबाकीत सवलत देण्याचा प्रस्ताव शासनाच्या विचाराधीन होता. त्याचप्रमाणे ग्रामपंचायत, जिल्हा परिषद व नगरपालिका यासारख्या सार्वजनिक पिण्याच्या पाण्याच्या योजनांच्या वीज बिलाच्या थकबाकी वसुलीसंदर्भात उद्भवणा-या अडचणी व त्यामुळे मंडळाची त्यांचेकडील वाढत चाललेली वीज बिल थकबाकी, यामुळे निर्माण होणा-या समस्या विचारात घेता, अशा योजनांच्या वीज बिलाच्या थकबाकीत सवलत देण्याचा प्रस्ताव सुध्दा शासनाच्या विचाराधीन होता.

२. यंत्रमागधारक ग्राहकांकडून घेण्यात येणारा इंधन समायोजन आकार व इतर खर्च वसूल न करण्याबाबत व त्यांना सवलतीच्या वीज दराच्या अनुषंगाने जी रक्कम अनुदान म्हणून देण्यात येते त्या रकमेवरील विद्युत शुल्कात माफी देण्याचा प्रस्तावदेखील शासनाच्या विचाराधीन होता.

३. उक्त प्रस्तावांच्या अनुषंगाने कृषी संजीवनी योजनेस मुदतवाढ, यंत्रमागधारक ग्राहक व सार्वजनिक पिण्याच्या पाणी पुरवठा योजना यांना वीज बिल थकबाकीत दयावयाच्या सवलती त्याचप्रमाणे यंत्रमागधारक ग्राहकांच्या बाबतीत इंधन समायोजन आकार व इतर खर्च माफ करण्यासंदर्भात आणि या ग्राहकांना सवलतीच्या वीज दराच्या अनुषंगाने जी रक्कम अनुदान म्हणून

देण्यात येते त्या रकमेवरील विद्युत शुल्क माफ करणे. या बाबी संदर्भात खालीलप्रमाणे निर्णय घेण्यात आला आहे.

शासन निर्णव:-

१) कृषी संजीवनी योजनेस दि.३१.१२.२००४ पर्यंत मुदतवाढ देण्यात येत आहे. जे शेतकरी १ एप्रिल २००३ पर्यंतच्या थकबाकीपैकी ५० टक्के रकमेचा भरणा ३१ डिसेंबर २००४ पर्यंत करतील, तसेच १ एप्रिल २००३ नंतरच्या कालावधीचे बील पूर्णपणे भरतील त्यांनाच या योजनेचा लाभ देण्यात येईल. ज्या कृषीग्राहकांचा विद्युत पुरवठा दिनांक ३१.३.२००३ पूर्वी कायम अथवा अस्थायी स्वरूपी खंडित करण्यात आला होता अशा कृषीग्राहकानाही कृषी संजीवनी योजनेत समाविष्ट करण्यात येत आहे. मात्र थकबाकीच्या ५० टक्के रकमेव्यतिरिक्त अशा ग्राहकांनी नियमाप्रमाणे जोडणी आकार व सुरक्षा अनामत रक्कम इत्यादी भरणे आवश्यक आहे.

२) कृषि संजीवनी योजनेप्रमाणे यंत्रमागधारक ग्राहकानांही वीज बील थकबाकीतील सवलतीचा लाभ घेता यावा या दृष्टीने यंत्रमागधारकांकडे ३१ मार्च, २००४ अखेर असलेल्या वीज बीलाच्या थकबाकीत सवलत देण्याच्या दृष्टीने पुढीलप्रमाणे "यंत्रमाग संजीवनी" या नावाची योजना यंत्रमागधारक ग्राहकाना लागू करण्यात येत आहे.

(अ) यंत्रमागधारकांकडे दि. ३१.३.२००४ अखेर असणा-या वीज बीलाच्या मूळ थकबाकीपैकी ५० टक्के रक्कम जास्तीत जास्त ३ हप्त्यात दि.३१ ऑगस्ट २००४ अखेर पर्यंत भरल्यास, उर्वरीत ५० टक्के रक्कमेची प्रतिपूर्ती, यंत्रमागधारकांच्या वतीने शासनाकडून वीज मंडळास कर्जाच्या समायोजनाद्वारे करण्यात येईल.

(ब) थकीत रक्कमेपैकी ५० टक्के रक्कमेची संपूर्ण यसूली झाल्यानंतर त्या थकबाकीवरील ५० टक्के व्याज यंत्रमागधारकांच्या वतीने शासनाकडून वीज मंडळास कर्जाच्या समायोजनाद्वारे अदा करण्यात येईल.

(क) थकबाकीवरील उर्वरित ५० टक्के व्याज तसेच संपूर्ण थकबाकीवरील विलंब आकार म.रा.वि. मंडळ माफ करेल.

(ड) एप्रिल २००४ ते जुलै, २००४ या महिन्यांच्या वीज देयकाचा भरणा ३१ ऑगस्ट २००४ पर्यंत करणा-या ग्राहकानांचा प्रस्तावित योजनेचा लाभ देण्यात येईल.

(इ) कायम स्वरूपी त्याचप्रमाणे अस्थायी स्वरूपी विद्युत पुरवठा खंडित केलेल्या यंत्रमाग ग्राहकांनी ५० टक्के थकबाकी सोबत प्रचलित दराने होणारे सर्व्हिस कनेक्शन चार्जस,

नवीन सर्व्हिस लाईन टाकणे आवश्यक असेल तर सर्व्हिस लाईन घाजेंस व सुरक्षा अनामत रक्कम भरल्यास, त्याचप्रमाणे नवीन विद्युत पुरवठ्यासाठी आवश्यक त्या बाबींची पूर्तता केल्यास अशा ग्राहकांचा विद्युत पुरवठा पूर्ववत जोडून देण्यात येईल.

३) ग्रामपंचायत, पंचायत समिती, जिल्हा परिषद त्याचप्रमाणे नगरपालिका यांच्या मालकीच्या सार्वजनिक पिण्याच्या नळ पाणी पुरवठा योजनांच्या दि.३० जून २००४ पर्यंत असलेल्या वीज बीलाच्या थकबाकीत सबलत देण्याच्या दृष्टीने कृषीसंजीवनी योजनेच्या धर्तीवर खालीलप्रमाणे "सार्वजनिक नळ पाणी पुरवठा संजीवनी" या नावाची योजना लागू करण्यात येत आहे.

अ)ग्रामपंचायत, पंचायत समिती, जिल्हा परिषद व नगरपालिका त्यांच्या ३० जून २००४ पर्यंतच्या मूळ थकबाकीपैकी ५०% रक्कम जुलै, २००४ पासून दहा समान मासिक हप्त्यात भरणा केल्यास तसेच चालू विद्युत देयकाची रक्कम नियमितपणे भरल्यासच त्यांना सदर योजनेअंतर्गत देण्यात येणा-या सबलतीचा लाभ मिळेल.

ब) १) ग्राहकाने थकबाकीचा हप्ता व चालू विद्युत देयक, देयकात दर्शविलेल्या अंतिम दिनांकापूर्वी भरणे आवश्यक आहे.

२) ग्राहकाने वरीलप्रमाणे मूळ थकबाकीच्या ५०% रक्कम हप्त्याहप्त्याने भरल्यानंतर थकबाकीची उर्वरित रक्कम माफ करण्यात येईल.

३)उर्वरित ५०% रक्कम व थकबाकीवरील व्याजापैकी ५०% रक्कम शासनातर्फे विद्युत मंडळास कर्जाच्या समायोजनाद्वारे अदा करण्यात येईल.

४)विद्युत मंडळाकडून उर्वरित ५०% व्याजाची रक्कम व विलंब आकार माफ करण्यात येईल.

४) अ) यंत्रमागधारक ग्राहकांच्या बाबतीत दि. १ एप्रिल २००१ ते ३० नोव्हेंबर २००३ या कालावधीतील इंधन समायोजन व इतर खर्च आकाराची रक्कम पूर्वलक्षी प्रभावाने माफ करण्यात यावी. सदर रक्कम पूर्वलक्षी प्रभावाने माफ केल्यामुळे मंडळास द्यावयाचे अनुदान रोखीने देण्यात येईल.

ब)यंत्रमागधारक ग्राहकांच्याबाबतीत सबलतीच्या वीज दराच्या अनुषंगाने जी रक्कम अनुदान म्हणून शासनाकडून देण्यात येईल त्या रक्कमेवरील विद्युत शुल्क मे २००० पासून पूर्वलक्षी प्रभावाने माफ करण्यात येईल.

क) शासनाने द्यावयाच्या अनुदानाच्या रकमेवरील विद्युत शुल्क पुर्वलक्षी प्रभावाने माफ केल्यामुळे, सदर रक्कम ग्राहकांस परत करता येणे शक्य व्हावे यादृष्टीकोनातून पुढील मासिक वीज बीलातून विद्युत शुल्काची रक्कम त्याप्रमाणात कमी करण्यात येईल.

५. अ) वरील सर्व योजना मुळा-प्रवरा इलेक्ट्रिक को. ऑप. सोसायटीच्या कार्य क्षेत्रातील संबंधित ग्राहकांच्या बाबतीतही लागू आहेत.

ब) वरील सबलतीच्या अनुषंगाने म.रा.वि.मंडळ व मुळा-प्रवरा इले.को.ऑप. सोसायटीस होणा-या नुकसानीची भरपाई करण्याच्या दृष्टीने तेवढ्या रकमेचे अनुदान त्यांना शासनाकडून देण्यात येईल व सदर देय होणा-या अनुदानाची रक्कम : „रा.वि.मंडळाच्या सोसायटीकडे असलेल्या वीज बिलाच्या थकबाकीपोटी वळती करून घेऊन म.रा.वि.मंडळास अदा करण्यात येईल. सोसायटीने थकबाकीच्या ५० टक्के जमा केलेली रक्कम स्वतःकडे न ठेवता म.रा.वि.मंडळास थकबाकीपोटी अदा करावी.

६. सदर शासन निर्णय महाराष्ट्र विद्युत नियामक आयोगाच्या मान्यतेच्या अधीन राहून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रा.ना.अंबरित)

(रा.ना.अंबरित)

उप सचिव (ऊर्जा)

प्रति,

अध्यक्ष, महाराष्ट्र राज्य विद्युत मंडळ, प्रकाशगड, बांद्रे (पूर्व), मुंबई-४०००५१.

मुळा-प्रवरा इलेक्ट्रीक को.ऑ. सोसायटी लि., श्रीरामपूर, जि. अहमदनगर.

सचिव, महाराष्ट्र विद्युत नियामक आयोग, वर्ल्ड ट्रेड सेंटर, सेंटर नं. ११३ वा मजला,

कफ परेड, कुलाबा, मुंबई-४००००५.